

## ew; kadu ds fy, vLi rky ea nkf[ky djuk

(मानसिक स्वास्थ्य कानून 1983 का अनुच्छेद 2)

1. रोगी का नाम	
2. आपकी देखभाल के प्रभारी व्यक्ति का नाम (आपके लिए "ज़िम्मेदार क्लीनिसियन")	
3. अस्पताल और वार्ड का नाम	

### ew; vLi rky ea D; ka gk\

आपको इस अस्पताल में मानसिक स्वास्थ्य कानून 1983 के अनुच्छेद 2 के तहत रखा जा रहा है। आपकी दो डॉक्टरों द्वारा जांच की गई है और वे यह सोचते हैं कि आप मानसिक रूप से अस्वस्थ हैं और आपको अस्पताल में रहना होगा ताकि आपकी देखभाल का प्रभारी व्यक्ति (आपके लिए ज़िम्मेदार क्लीनिसियन) यह पता लगा सके कि क्या गड़बड़ है और आपकी मदद कैसे की जा सकती है।

### ew; ; gka fdrus l e; rd jgk\

आपको यहां पर 28 दिनों तक रखा जा सकता है।

इस समय के दौरान आप तब तक नहीं जा सकते हैं जब तक कि आपके लिए ज़िम्मेदार क्लीनिसियन आपसे ऐसा करने को न कहे। यदि आप जाने की कोशिश करते हैं तो स्टाफ आपको रोक सकता है, और यदि आप चले जाते हैं तो आपको वापस लाया जा सकता है।

यदि आपको मानसिक स्वास्थ्य कानून के अनुच्छेद 4 के तहत पहले से ही अस्पताल में रखा जा रहा था, तो जो समय आप अस्पताल में बिता चुके हैं उसे 28 दिनों की अवधि का ही एक हिस्सा माना जाता है।

आपके मामले में 28 दिन पूरे होते हैं :

तिथि :

## bl ds ckn D; k gksxk\

आपके लिए जिम्मेदार क्लीनिकलियन को यदि यह लगता है कि आप अस्पताल छोड़कर जाने लायक स्वस्थ हैं तो वे आपको यह बता देंगे। ऐसा 28 दिनों के अंदर कभी भी हो सकता है।

आपके लिए जिम्मेदार क्लीनिकलियन यह फैसला कर सकता है कि आपको 28 दिनों से ज्यादा समय तक के लिए अस्पताल में रखे जाने की आवश्यकता है, ऐसी स्थिति में आपको मानसिक स्वास्थ्य कानून के अनुच्छेद 3 के तहत अस्पताल में रखा जा सकता है। उन्हें यह फैसला 28 दिन पूरे होने से पहले लेना चाहिए। अगर ऐसा होता है, तो आपको एक और पुस्तिका दी जाएगी जिसमें इस बारे में बताया गया है।

## eϕs D; k mi pkj fn; k tk, xk\

आपके लिए जिम्मेदार क्लीनिकलियन और स्टाफ के अन्य सदस्यों को यदि आपके लिए किसी अन्य उपचार की आवश्यकता महसूस होगी तो इस बारे में वे आपसे बात करेंगे। अधिकांश स्थितियों में आपको उनकी सलाह माननी होगी।

कुछ विशेष उपचारों, जैसे इलेक्ट्रो-कनवल्सिव थैरेपी (ईसीटी), के लिए भिन्न-भिन्न नियम हैं। यदि स्टाफ को यह महसूस हो कि आपको इन विशेष उपचारों में से किसी एक की ज़रूरत है, तो आपको नियम समझाए जाएंगे और आपको एक और पुस्तिका दी जाएगी।

## D; k eā vihy dj l drk g\

हां, आप अनुच्छेद 2 के तहत आपको अस्पताल में रखे जाने के फैसले के खिलाफ अपील कर सकते हैं।

ऐसा करने के लिए, आप अस्पताल के प्रबंधकों से स्वयं को छोड़ दिए जाने को कह सकते हैं। आप ऐसा कभी भी कर सकते हैं। किसी व्यक्ति को अस्पताल में रखा जाना चाहिए या नहीं यह फैसला करने के लिए अस्पताल के अंदर गठित एक विशेष समिति के लोग ही अस्पताल के प्रबंधक होते हैं। आपको अस्पताल छोड़कर जाने दिया जाए या नहीं इसका फैसला करने से पहले वे आपसे बातचीत करना चाह सकते हैं।

आप निम्नलिखित पते पर अस्पताल के प्रबंधकों को लिख सकते हैं :

या आप स्टाफ के किसी सदस्य से अस्पताल के प्रबंधकों के साथ आपका संपर्क कराने में सहायता करने को कह सकते हैं।

आपका सबसे करीबी रिश्तेदार भी अस्पताल के प्रबंधकों को यह लिख सकता/सकती है कि वे चाहते हैं कि आपको अस्पताल छोड़कर जाने की अनुमति दी जाए। इस पुस्तिका में आगे दिया है कि आपका सबसे करीबी रिश्तेदार कौन है। यदि आपका सबसे करीबी रिश्तेदार ऐसा करता/करती है तो अस्पताल के प्रबंधकों को आपको 72 घंटों के अंदर जाने देना होगा बशर्ते कि आपके लिए जिम्मेदार क्लीनिकलियन उन्हें यह न बताए कि अगर आपको जाने दिया गया तो आप स्वयं अपने या दूसरों की सुरक्षा के लिए खतरनाक हो सकते हैं। यदि ऐसा होता है, तो आपका सबसे करीबी रिश्तेदार अस्पताल के प्रबंधकों को अगले छह माह बाद, यदि आप तब तक अस्पताल में बने रहे, फिर से यह लिख सकता/सकती है कि आपको अस्पताल छोड़कर जाने दिया जाए।

आप न्यायाधिकरण से भी कह सकते हैं कि आपको ज्यादा समय तक अस्पताल में नहीं रखा जाना चाहिए। आप यह काम आपको अस्पताल में रखे जा सकने वाले 28 दिनों की अवधि के पहले 14 दिनों के दौरान ही कर सकते हैं।

U; k; kf/kdj .k D; k gksrk gS vkj ml l s D; k gksxk\

न्यायाधिकरण एक स्वतंत्र पैनल होता है जो यह फैसला कर सकता है कि आपको अस्पताल छोड़कर जाने की अनुमति दी जाए या नहीं। यह आपके साथ और आपको जानने वाले अस्पताल के स्टाफ के साथ एक बैठक करेगा। इस बैठक को "सुनवाई" कहा जाता है। यदि आप चाहें, तो आप किसी अन्य व्यक्ति से सुनवाई में अपनी सहायता करने को आने के लिए कह सकते हैं। सुनवाई से पहले, न्यायाधिकरण के सदस्य आपके और आपकी देखभाल के बारे में अस्पताल की रिपोर्टें पढ़ेंगे। न्यायाधिकरण का कोई सदस्य आपसे बात करने भी आएगा।

यदि आप न्यायाधिकरण में आवेदन करना चाहें तो आप इस पते पर लिख सकते हैं :

The Tribunals Service

PO BOX 8793

5th Floor

Leicester

LE1 8BN

फोन 0845 2232022

आप किसी वकील से अपने लिए न्यायाधिकरण को लिखने और सुनवाई के समय आपकी मदद करने को कह सकते हैं।

अस्पताल और लॉ सोसाइटी के पास इसमें विशेषज्ञता रखने वाले वकीलों की एक सूची है। आपको इस विषय में वकील से सहायता लेने के लिए भुगतान नहीं करना होगा। कानूनी सहायता योजना के तहत यह निःशुल्क है।

vi us l cl s djhch fj' rnkj dks tkua

इस पुस्तिका की एक प्रति उस व्यक्ति को दी जाएगी जिसे मानसिक स्वास्थ्य कानून आपका सबसे करीबी रिश्तेदार कहता है।

मानसिक स्वास्थ्य कानून में ऐसे लोगों की एक सूची है जिन्हें आपके रिश्तेदार समझा जाता है। सामान्यतः, उस सूची में सबसे ऊपर मौजूद व्यक्ति आपका सबसे करीबी रिश्तेदार होता है। अस्पताल का स्टाफ आपको एक पुस्तिका दे सकता है जो इस बात को विस्तारपूर्वक बताती है और यह बताती है कि आपकी देखभाल और उपचार के संबंध में आपके सबसे करीबी रिश्तेदार के क्या अधिकार हैं।

आपके मामले में, हमें यह बताया गया है कि आपका सबसे करीबी रिश्तेदार है :

यदि आप नहीं चाहते कि इस व्यक्ति को पुस्तिका की एक प्रति प्राप्त हो, तो कृपया अपने नर्स या स्टाफ के किसी अन्य सदस्य को बताएं।

## vi us | cl s djhch fj' rnkj dks cnyuk

यदि आपको लगता है कि यह व्यक्ति आपका सबसे करीबी रिश्तेदार होने के लिए उपयुक्त नहीं है, तो आप काउंटी कोर्ट में उसके बजाय किसी अन्य व्यक्ति को अपना सबसे करीबी रिश्तेदार बनाने के लिए आवेदन कर सकते हैं।

अस्पताल का स्टाफ आपको एक पुस्तिका दे सकता है जिसमें विस्तार से यह बताया गया है।

## vki ds i =

जब तक आप अस्पताल में हैं आपके लिए भेजे गए सभी पत्र आपको दिए जाएंगे। आप किसी भी व्यक्ति को पत्र भेज सकते हैं, लेकिन ऐसे किसी व्यक्ति को नहीं जो कहे कि उन्हें आपसे पत्र नहीं चाहिए। इन लोगों के लिए लिखे जाने वाले पत्रों को अस्पताल का स्टाफ रोक देगा।

## dk; \M; kl | fgrk

कार्यअभ्यास संहिता अस्पताल के स्टाफ को मानसिक स्वास्थ्य कानून और मानसिक अस्वस्थता वाले लोगों का उपचार करने के बारे में सलाह देती है। आपकी देखभाल के बारे में स्टाफ द्वारा कोई भी फैसला लेने से पहले उन्हें संहिता में कही गई बातों पर विचार करना चाहिए। यदि आप चाहें, तो आप संहिता की एक प्रति देखने के लिए कह सकते हैं।

## eſ f' kdk; r dſ s dj | drk gk

यदि आप अस्पताल में अपनी देखभाल और उपचार के संबंध में कोई भी शिकायत करना चाहते हैं, तो कृपया स्टाफ के किसी सदस्य से कहें। वे संभवतः मामले का निपटारा कर सकें। वे अस्पताल की शिकायत करने की प्रक्रिया के बारे में भी आपको जानकारी दे सकते हैं, जिसका इस्तेमाल आप स्थानीय प्रशासन के जरिए शिकायत का समाधान निकालने में कर सकते हैं। वे आपको ऐसे किसी व्यक्ति के बारे में भी बता सकते हैं जो शिकायत करने में आपकी मदद कर सकता हो।

यदि आपको लगता है कि अस्पताल की शिकायत की प्रक्रिया आपकी मदद नहीं कर सकती, तो आप किसी स्वतंत्र कमीशन से शिकायत कर सकते हैं। कमीशन इस बात पर नजर रखता है कि मानसिक स्वास्थ्य कानून का इस्तेमाल कैसे किया गया है, यह सुनिश्चित करने के लिए कि इसका इस्तेमाल सही ढंग से किया गया है और अस्पताल में रहने के दौरान रोगियों की उचित देखभाल की जाती है। अस्पताल का स्टाफ आपको एक पुस्तिका दे सकता है जिसमें कमीशन से संपर्क करने के बारे में बताया गया है।

## vf/kd | gk; rk vkſ tkudkj

यदि अपनी देखभाल और उपचार के बारे में कोई बात आप नहीं समझ पाए हों, तो स्टाफ का एक सदस्य इसे समझने में आपकी मदद करेगा। यदि इस पुस्तिका की कोई बात आप नहीं समझ पाए हों या यदि आपके कोई ऐसे प्रश्न हों जिनके जवाब इस पुस्तिका में नहीं दिए गए हों तो कृपया स्टाफ के किसी सदस्य से समझाने को कहें।

यदि आप किसी अन्य व्यक्ति के लिए इस पुस्तिका की एक और प्रति चाहते हों तो कृपया बताएं।